



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

លេខ ១៧០ សហវ. ០២២

រាជធានីភ្នំពេញ ថ្ងៃទី ២៧ ខែ មេសា ឆ្នាំ ២០០៦

**ប្រកាស**

**ស្តីពី**

**ការកែសម្រួលសមាសភាពក្រុមការងារជំនាញវិស័យការ និងវិសហមជ្ឈការ**

**របស់គណៈកម្មាធិការកំណែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ**

**នៃក្រសួងសេដ្ឋកិច្ច និង ហិរញ្ញវត្ថុ**

**ឧបនាយករដ្ឋមន្ត្រី**

**រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១១៧ ចុះថ្ងៃទី ១៤ ខែ កក្កដា ឆ្នាំ ២០០៤ ស្តីពីការតែងតាំងនាយករដ្ឋមន្ត្រីនៃរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និង ការប្រព្រឹត្តទៅនៃក្រសួងសេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ ៧៨ អនក្រ.បកចុះថ្ងៃទី ១៨ ខែ វិច្ឆិកា ឆ្នាំ ២០០៤ ស្តីពីការបំពេញបន្ថែមនិងកែសម្រួលនាយកដ្ឋានមួយចំនួននៃក្រសួងសេដ្ឋកិច្ច និងហិរញ្ញវត្ថុ

- បានឃើញប្រកាសលេខ ២១៨ សហវ.ប្រក ចុះថ្ងៃទី ២៨ ខែ កក្កដា ឆ្នាំ ២០០៤ ស្តីការបង្កើតគណៈកម្មាធិការកែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ
- យោងតម្រូវការជាបន្ទាន់ នៃកំណែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ និង ក្នុងការសម្របសម្រួលកម្មវិធីកំណែទម្រង់នេះ ជាមួយកម្មវិធីកំណែទម្រង់វិមជ្ឈការ និង វិសហមជ្ឈការរបស់រាជរដ្ឋាភិបាល

**សំរេច**

**ប្រការ ១:** កែសំរួលសមាសភាព "ក្រុមការងារជំនាញវិមជ្ឈការ និង វិសហមជ្ឈការ" នៅអមគណៈកម្មាធិការកំណែទម្រង់ ប្រព័ន្ធគ្រប់គ្រងហិរញ្ញវត្ថុសាធារណៈនៃក្រសួងសេដ្ឋកិច្ច និង ហិរញ្ញវត្ថុ ដែលមានសមាសភាពដូចខាងក្រោម:

១. ឯកឧត្តម ជូ គឹមឡេង	អគ្គលេខាធិការរង ក្រសួង ស.ហ.វ	ប្រធាន
២. លោក ទូច ឡេង	ប្រធាននាយកដ្ឋាន ហិរញ្ញកិច្ច	អនុប្រធាន
៣. លោក សិរី ប៊ុនហៃ	ប្រធាននាយកដ្ឋាន ហិរញ្ញវត្ថុមូលដ្ឋាន	អនុប្រធាន
៤. លោក រស់ សិលវ៉ា	ប្រធាននាយកដ្ឋាន គោលនយោបាយសេដ្ឋកិច្ច និងហិរញ្ញវត្ថុសាធារណៈ	សមាជិកអចិន្ត្រៃយ៍
៥. លោក ម៉ម ប៊ុន	អនុប្រធានទី១ នាយកដ្ឋានថវិកា	សមាជិក
៦. លោក ប៊ូ វង្សសុខា	អនុប្រធាននាយកដ្ឋាន ហិរញ្ញវត្ថុមូលដ្ឋាន	សមាជិក
៧. លោក ឈឹម សារ៉េត	អនុប្រធានរតនាគារជាតិ	សមាជិក
៨. លោក ចាន់ ស៊ី	អនុប្រធាននាយកដ្ឋាន ពន្ធដារ	សមាជិក
៩. លោក សាន ជាន់ធី	អនុប្រធាននាយកដ្ឋាន ទ្រព្យសម្បត្តិរដ្ឋ	សមាជិក
១០. លោក ម៉ៅ បុញ្ញខេត្ត	ប្រធានការិយាល័យទី៣ ចំណូលមិនមែនសារពើពន្ធ	សមាជិក
១១. លោក ហ៊ុំ គុណវុឌ្ឍន៍	ប្រធានការិយាល័យគោលនយោបាយ និង សរុបនៃនាយកដ្ឋាន វិនិយោគ និងសហប្រតិបត្តិការ	សមាជិក

**ប្រការ ២:** "ក្រុមការងារជំនាញវិមជ្ឈការ និង វិសហមជ្ឈការ" នៃគណៈកម្មាធិការកំណែទម្រង់មានតួនាទី និង ភារកិច្ចដូចតទៅ :

- ដើរតួនាទី ជាសេនាធិការបច្ចេកទេស របស់គណៈកម្មាធិការកំណែទម្រង់នៃក្រសួងសេដ្ឋកិច្ច និង ហិរញ្ញវត្ថុ ក្នុងការសម្របសម្រួលកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ កម្មវិធីវិមជ្ឈការ និង វិសហមជ្ឈការ ហិរញ្ញវត្ថុ ជាមួយនឹងការងារកំណែទម្រង់ និង គោលនយោបាយវិមជ្ឈការ និង វិសហមជ្ឈការ របស់រាជរដ្ឋាភិបាលកម្ពុជា ។
- សម្របសម្រួលកិច្ចសហប្រតិបត្តិការរវាងនាយកដ្ឋានផ្សេងៗ នៃក្រសួងសេដ្ឋកិច្ច និង ហិរញ្ញវត្ថុ ដែលធ្វើការពាក់ព័ន្ធនឹងការងារវិមជ្ឈការ និង វិសហមជ្ឈការ ជំនួសមុខអោយគណៈកម្មាធិការកំណែទម្រង់ ។

- ដោយឡែកត្រូវផ្តល់ការណែនាំ និង សម្របសម្រួលក្រុមការងារជំនាញផ្សេងៗ ដែលបានបង្កើតឡើង នៅក្នុងក្របខ័ណ្ឌក្រសួងសេដ្ឋកិច្ច និង ហិរញ្ញវត្ថុ ដើម្បីដោះស្រាយបញ្ហាជាក់ស្តែងនានា ពាក់ព័ន្ធនឹងវិមជ្ឈការ និង វិសហមជ្ឈការ (ក្នុងនោះ រួមមាន : (១).ក្រុមការងាររបស់មូលនិធិឃុំ/សង្កាត់ ដែលបានបង្កើតឡើង តាមប្រកាសលេខ ១៥២ ចុះថ្ងៃទី ០៣ ខែ មិថុនា ឆ្នាំ ២០០៤ (២). មន្ត្រីតំណាងក្រសួងសេដ្ឋកិច្ច និង ហិរញ្ញវត្ថុ ដែលអមដោយមន្ត្រីមួយចំនួនតាមចំណារ ចុះថ្ងៃទី ២៨ ខែ មិថុនា ឆ្នាំ ២០០៤ របស់ទេសរដ្ឋមន្ត្រីរដ្ឋមន្ត្រី ក្រសួងសេដ្ឋកិច្ច និង ហិរញ្ញវត្ថុ លើលិខិតលេខ ៨១៧/០៤ ក.អ.ក/គ.ជ.ន ស្តីពីសំណើចាត់តាំងមន្ត្រីជាន់ខ្ពស់ សំរាប់ចូលរួមរៀបចំក្របខ័ណ្ឌយុទ្ធសាស្ត្រស្តីពីវិមជ្ឈការ និងវិសហមជ្ឈការ និង (៣).ក្រុមការងារជំនាញ ផ្សេងៗទៀត ដែលអាចនឹងត្រូវបង្កើតឡើង នាចំនួនពេលអនុវត្តកម្មវិធីកំណែទម្រង់ការគ្រប់គ្រងហិរញ្ញវត្ថុ សាធារណៈព្រមទាំងកំណែទម្រង់ និងគោលនយោបាយនានាស្តីពីវិមជ្ឈការ និង វិសហមជ្ឈការ ។
- ធ្វើជា "ចំណុចប្រមូលផ្តុំ" របស់ក្រសួងសេដ្ឋកិច្ច និង ហិរញ្ញវត្ថុ សំរាប់សម្របសម្រួលការងារជាមួយស្ថាប័នដទៃ ទៀតរបស់រាជរដ្ឋាភិបាល ទាក់ទងនឹងការអភិវឌ្ឍន៍ និង ការអនុវត្តន៍នូវគោលនយោបាយ យុទ្ធសាស្ត្រ និង ផែនការវិមជ្ឈការ និង វិសហមជ្ឈការ ជំនួសមុខអោយគណៈកម្មាធិការកំណែទម្រង់ ។
- ធ្វើជា "ចំនុចប្រមូលផ្តុំ" របស់ក្រសួងសេដ្ឋកិច្ច និងហិរញ្ញវត្ថុ នៅក្នុងការសម្របសម្រួលជាមួយអ្នកផ្តល់ជំនួយ លើការផ្តល់ជំនួយសំរាប់ការងារវិមជ្ឈការ និង វិសហមជ្ឈការ នៅក្នុងក្របខ័ណ្ឌនៃកម្មវិធីកំណែទម្រង់ការគ្រប់ គ្រងហិរញ្ញវត្ថុសាធារណៈ និងកម្មវិធីផ្សេងៗទៀតជំនួសមុខឱ្យគណៈកម្មាធិការកំណែទម្រង់ ។
- លើកឡើងនូវបញ្ហាទាក់ទងនឹងវិមជ្ឈការ និង វិសហមជ្ឈការ ដើម្បីដាក់ជូនគណៈកម្មាធិការកំណែទម្រង់ធ្វើការ ពិចារណា សំរេចចិត្ត និង ផ្តល់អនុសាសន៍ ជូនដល់ថ្នាក់ដឹកនាំក្រសួងសេដ្ឋកិច្ច និង ហិរញ្ញវត្ថុ ។
- ចូលរួមក្នុងការរៀបចំក្របខ័ណ្ឌម៉ាក្រូសេដ្ឋកិច្ច ក្របខ័ណ្ឌចំណូល-ចំណាយថវិកាជាតិ និងការរៀបចំថវិកាប្រចាំ ឆ្នាំ ជាពិសេស ថវិកាខេត្ត/ក្រុង និង ថវិកាឃុំ/សង្កាត់ ។

**ប្រការ ៣:** "ក្រុមការងារជំនាញវិមជ្ឈការ និង វិសហមជ្ឈការ" អមគណៈកម្មាធិការកំណែទម្រង់នឹងត្រូវកោះប្រជុំជា ទៀងទាត់ តាមការអញ្ជើញរបស់ប្រធានក្រុមការងារ ស្របតាមតំរូវការក្នុងការសម្របសម្រួលការងាររបស់ក្រុម ឯកទេសផ្សេងៗ ដែលស្ថិតក្រោមសមត្ថកិច្ចរបស់ខ្លួនឱ្យមានប្រសិទ្ធិភាព និង រាយការណ៍ជូនជាប្រចាំ ដល់គណៈកម្មាធិការ កំណែទម្រង់លើបញ្ហាទាក់ទងទៅនឹងវិមជ្ឈការ និង វិសហមជ្ឈការ ស្របនឹងដំណើរការវិវឌ្ឍន៍នៃកម្មវិធីកំណែទម្រង់ប្រព័ន្ធ គ្រប់គ្រងហិរញ្ញវត្ថុសាធារណៈ ។

**ប្រការ ៤:** ប្រធាន "ក្រុមការងារជំនាញវិមជ្ឈការ និង វិសហមជ្ឈការ" នៃគណៈកម្មាធិការកំណែទម្រង់អាចអញ្ជើញ ប្រធាននាយកដ្ឋាន ជំនាញការ និង ទីប្រឹក្សាបច្ចេកទេសរបស់ក្រសួងសេដ្ឋកិច្ច និង ហិរញ្ញវត្ថុ ដែលមិនមែនជាសមាជិក "ក្រុមការងារជំនាញវិមជ្ឈការ និង វិសហមជ្ឈការ" នៃគណៈកម្មាធិការកំណែទម្រង់ឱ្យចូលរួមប្រជុំតាមតំរូវការជាក់ស្តែង ។

**ប្រការ ៥:** ប្រសិនបើសមាជិកនៃ "ក្រុមការងារជំនាញវិមជ្ឈការ និង វិសហមជ្ឈការ" អមគណៈកម្មាធិការកំណែទម្រង់ដែលជាប្រធាននាយកដ្ឋានមិនអាចមកចូលរួមប្រជុំ ប្រធាននាយកដ្ឋាននោះ អាចស្នើចាត់តាំងអនុប្រធាននាយកដ្ឋានឱ្យចូលរួមជាតំណាងរបស់ខ្លួននៅក្នុងកិច្ចប្រជុំ។ សមាជិក "ក្រុមការងារជំនាញវិមជ្ឈការ និង វិសហមជ្ឈការ" នៃគណៈកម្មាធិការកំណែទម្រង់ អាចស្នើសុំការអនុញ្ញាតពីប្រធានក្រុម ដើម្បីចាត់ឱ្យអ្នកឯកទេស ឬ មន្ត្រីជំនាញទទួលបន្ទុកផ្ទាល់លើកិច្ចការកំណែទម្រង់នីមួយៗ ចូលរួមប្រជុំក្នុងនាមជាជំនួយការ ។

**ប្រការ ៦:** "ក្រុមការងារជំនាញវិមជ្ឈការ និង វិសហមជ្ឈការ" មានលេខាធិការដ្ឋានមួយ ជាសេនាធិការបច្ចេកទេសរបស់ខ្លួនក្នុងការបំពេញការងារ។ សមាសភាពមុខងារ និង ភារកិច្ចលំអិតរបស់លេខាធិការដ្ឋាន "ក្រុមការងារជំនាញវិមជ្ឈការ និង វិសហមជ្ឈការ" នឹងត្រូវបានកំណត់នៅក្នុងលក្ខខណ្ឌយោងដោយឡែក ដោយប្រធាននៃ គ.ក.ហ តាមសំណើរបស់ប្រធាន "ក្រុមការងារជំនាញវិមជ្ឈការ និង វិសហមជ្ឈការ" ។

**ប្រការ ៧:** "ក្រុមការងារជំនាញវិមជ្ឈការ និង វិសហមជ្ឈការ" ប្រើប្រាស់គ្រារបស់ក្រសួងសេដ្ឋកិច្ច និង ហិរញ្ញវត្ថុ ដើម្បីបំពេញការងារ និង ភារកិច្ចរបស់ខ្លួន ។

**ប្រការ ៨:** ប្រកាសលេខ ២២៩ សហវ.ប្រក ចុះថ្ងៃទី ០៥ ខែ សីហា ឆ្នាំ ២០០៤ ត្រូវចាត់ទុកជានិរាករណ៍ ។

**ប្រការ ៩:** ប្រកាសនេះនឹងចូលជាធរមាន ចាប់ពីថ្ងៃចុះហត្ថលេខាតទៅ ។ *ky*

- ចំណងជើង:**
- អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - ខុទ្ទកាល័យសម្តេចនាយករដ្ឋមន្ត្រី
  - ទីស្តីការគណៈរដ្ឋមន្ត្រី
  - ថ្នាក់ដឹកនាំក្រសួងសេដ្ឋកិច្ច និង ហិរញ្ញវត្ថុ
  - នាយកដ្ឋានក្រោមឱវាទក្រសួងសេដ្ឋកិច្ច និង ហិរញ្ញវត្ថុ
  - ក្រុមការងារជំនាញវិមជ្ឈការ និង វិសហមជ្ឈការ
  - ដូចក្នុងប្រការ ១ ដើម្បីអនុវត្ត
  - កាលប្បវត្តិ / ឯកសារ

